


# हाईवे चैनल

□ वर्ष- 23 □ अंक-295 □ रायपुर, शनिवार, 21 नवम्बर 2020 □ पृष्ठ-8 □ मूल्य- 2 रूपया • रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

## कोविड वैक्सीन की रणनीति को लेकर प्रधानमंत्री ने की बैठक

नई दिल्ली, 21 नवम्बर (एजेंसी)। प्रधानमंत्री नरेंद्र मोदी ने शुक्रवार को भारत की कोविड-19 टीका संबंधी रणनीति की समीक्षा के लिए बैठक की। इस बैठक में टीके को ज़रूरतमंदों तक पहुंचाने के लिए तकनीकी मंचों के इस्तेमाल और प्राथमिकता वाले जनसंख्या समूहों, जिनमें कोरोना योद्धा और अग्रिम मोर्चे पर काम करने वाले अन्य कर्मों शामिल हैं, को वरीयता देने जैसे मुद्दों पर चर्चा हुई। मोदी ने ट्वीट किया कि बैठक में टीके के विकास की प्रगति, नियामक मंजूरीयों और खरीद से संबंधित महत्वपूर्ण मुद्दों पर चर्चा की गयी।



उन्होंने कहा, "जनसंख्या समूहों को प्राथमिकता देना, स्वास्थ्य देखभाल कार्यकर्ताओं तक पहुंच, शीत गृह ढांचे को मजबूत करना, टीके लगाने वाले लोगों की संख्या बढ़ाना और टीकों को ज़रूरतमंदों तक पहुंचाने के लिए तकनीक प्लेटफॉर्म जैसे अनेक मुद्दों की समीक्षा की गयी।"

### कोविड-19 टीके के लिए कोई वीआईपी श्रेणी नहीं, कोरोना योद्धाओं और बुजुर्गों को मिलेगी प्राथमिकता

दिल्ली के मुख्यमंत्री अरविंद केजरीवाल ने शुक्रवार को कहा कि प्रत्येक व्यक्ति की जिंदगी मायने रखती है इसलिए कोविड 19 से बचाव के लिए टीके के लिए कोई भी वीआईपी अथवा गैर वीआईपी श्रेणी नहीं होनी चाहिए बल्कि इसके लिए कोरोना योद्धाओं, वरिष्ठ नागरिकों और अन्य बीमारियों से पीड़ित लोगों को प्राथमिकता दी जानी चाहिए। मुख्यमंत्री ने कहा कि ऐसा अनुमान है कि टीके के वितरण की योजना केन्द्र सरकार बनाएगी, लेकिन वह "प्राथमिकता आधारित" टीकाकरण को वरीयता देंगे जिसकी "प्रकृति राजनीतिक न हो कर तकनीकी होगी।"

टीकों की आपूर्ति पर निगरानी के लिए ईविन प्रणाली को पुनर्निर्मित किया जा रहा

केंद्रीय स्वास्थ्य मंत्री हर्षवर्धन ने शुक्रवार को कहा कि कोविड-19 के टीके उपलब्ध होने पर उनके भंडारण पर डिजिटल तरीके से निगरानी रखने के लिए ईविन (इलेक्ट्रॉनिक टीका आसूचना तंत्र) प्रणाली को पुनर्निर्मित किया जा रहा है। हर्षवर्धन ने यहां वीडियो कॉन्फ्रेंस के जरिए भारतीय उद्योग परिषद (सीआईआई) को राष्ट्रीय परिषद के साथ बातचीत में कहा कि सरकार ने मिशन इंड्रनुष के तहत 12 बीमारियों से बचाने के लिये लाखों से बच्चों के टीकाकरण के लिए एक विस्तृत शीत गृह श्रृंखला के साथ अपनी प्रतिरक्षण क्षमता को बढ़ाया है। हर्षवर्धन ने कहा कि ईविन प्लेटफॉर्म को कोविन नेटवर्क के रूप में पुनर्निर्मित किया जा रहा है। भंडारण एक जगह से दूसरी जगह ले जाने पर डिजिटल रूप से निगरानी रखी जा सकती है और टीके के दोषों को शीघ्र ही पता लगाया जा सकता है। यह टीके की आखिरी जगह तक आपूर्ति सुनिश्चित करेगा। हर्षवर्धन ने सार्वजनिक और निजी क्षेत्रों के बीच सहयोग के प्रमाण के रूप में कोविड-19 से भारत के मुकाबले का भी उल्लेख किया।

## मुख्यमंत्री ने मछुआरों को मोटरसायकल आईस बाक्स किया वितरण



रायपुर, 21 नवम्बर 2020/ विश्व मात्स्यिकी दिवस के मौके पर आज मुख्यमंत्री निवास कार्यालय में पूजा-हस्त 11 बजे से मछुआ सम्मेलन का आयोजन किया गया। इस अवसर पर मुख्यमंत्री भूपेश बघेल 15 मछुआरों को मोटरसायकल सह आईस बाक्स तथा 2 मछुआरों को ऑटो सह आईस बाक्स का वितरण किया। मुख्यमंत्री इस मौके पर 10 मछुआ हितग्राहियों को मछुआ आवास योजना के अंतर्गत प्रथम किस्त की अनुदान राशि का चेक भी प्रदान

किया। कार्यक्रम का शुभारंभ पूर्वाह्न 11 बजे दीप प्रज्वलन से किया। इसके पश्चात् नाव, डोंगी एवं जाल का पूजन, राजगीत का गायन होगा। कार्यक्रम में स्वागत उद्बोधन कृषि उत्पादन आयुक्त डॉ. एम. गीता द्वारा किया गया। इस अवसर पर मुख्यमंत्री भूपेश बघेल, कृषि मंत्री रविन्द्र चौबे, संसदीय सचिव कुंवर सिंह निषाद, छत्तीसगढ़ राज्य मछुआ कल्याण बोर्ड के अध्यक्ष एम.आर. निषाद कार्यक्रम को संबोधित किया। संचालक मछली पालन व्ही.के. शुक्ला ने बताया कि मछुआ आवास निर्माण योजना के तहत मुख्यमंत्री भूपेश बघेल 10 चयनित हितग्राहियों को 40-40 हजार रूपए की प्रथम किस्त की अनुदान राशि का चेक प्रदान किया। कार्यक्रम में 17 चयनित मछुआरों को मोटरसायकल सह आईस बाक्स एवं ऑटो सह बाक्स का वितरण किया गया।

विश्व मात्स्यिकी दिवस पर मछुआ सम्मेलन का आयोजन

मछुआ आवास योजना के हितग्राहियों को मिला अनुदान राशि का चेक

## ब्रेकिंग न्यूज

### एनर्जी क्षेत्र में असीम संभावनाएं : मोदी

नई दिल्ली, 21 नवम्बर (एजेंसी)। प्रधानमंत्री नरेंद्र मोदी ने पंडित दीनदयाल पेट्रोलियम विश्वविद्यालय में मोनोक्रिस्टलाइन सोलर फोटो वोल्टाइक पैनेल के 45 मेगावाट के उत्पादन संयंत्र का ऑनलाइन उद्घाटन किया। इस मौके पर पीएम मोदी ने कहा कि आज देश अपने कार्बन फुटप्रिंट को 30-35 तक कम करने के लक्ष्य के साथ आगे बढ़ रहा है। हमारा प्रयास है कि इस दशक में अपनी ऊर्जा ज़रूरतों में नेचुरल गैस की हिस्सेदारी को 4 गुणा तक बढ़ाएं। पीएम मोदी ने कहा कि जीवन में वही लोग सफल होते हैं, वही लोग कुछ कर दिखाते हैं जिनके जीवन में %सेंस ऑफ रिस्पांसिबिलिटी का भाव होता है। विफल वो होते हैं जो %सेंस ऑफ बर्डन में जीते हैं। %सेंस ऑफ रिस्पांसिबिलिटी का भाव व्यक्ति के जीवन में %सेंस ऑफ ओपोर्च्युनिटी को भी जन्म देता है।

### उठ महापर्व पर नीतीश से लेकर डिप्टी सीएम रेंगु देवी तक ने अपने आवास में की पूजा



नई दिल्ली, 21 नवम्बर (एजेंसी)। आराधना का दिन महलते मांगने का दिन और भगवान के दिए गए मर्दों का शुक्रिया अदा करने का दिन यानि छठ। सूर्य उपासना और माता की षष्ठी करने का एकलौता ऐसा पर्व। जिसमें न केवल उगते सूरज बल्कि डूबते सूरज की भी उपासना की जाती है। आस्था के महापर्व छठ के चौथे दिन आज सुबह ब्रतियों ने उदीयमान सूर्य को अर्घ्य दिया। इसी के साथ चार दिनों तक चले छठ पर्व का समापन हो गया। तड़के सुबह ही घाट पर श्रद्धालु पहुंचे उगते हुए सूर्य को अर्घ्य दिया। बिहार की राजधानी पटना के अलग-अलग गंगा घाटों, तालाबों, जलाशयों, घर और अपार्टमेंट की छतों पर ब्रतियों ने भगवान भास्कर को अर्घ्य दिया और पूजा अर्चना की।

## बिरादरी की बातें

चूहा-सुनती हो, सोनिया गांधी को उनके चिकित्सकों ने दिल्ली से बाहर रहने की सलाह दी है। चुहिया- हां जी, ऐसा करने से राजनीतिक प्रदूषण से भी मुक्ति मिलेगी।

## राजौरी में नियंत्रण रेखा पर पाक गोलाबारी में सेना का एक जवान शहीद

नई दिल्ली, 21 नवम्बर (एजेंसी)। नौशेरा सेक्टर के लाम इलाके में सीमा पार से देर रात करीब एक बजे हुई गोलीबारी में एक हलबदार गंभीर रूप से घायल हो गया तथा बाद में उनकी मौत हो गई। उन्होंने बताया कि भारतीय सेना ने पाकिस्तान की ओर से की गई गोलीबारी का मुंहतोड़ जवाब दिया और दोनों ओर से कुछ समय तक गोलीबारी होती रही।



जम्मू। पाकिस्तानी बलों ने जम्मू-कश्मीर के राजौरी जिले में नियंत्रण रेखा पर स्थित अग्रिम चौकियों पर गोलीबारी की, जिसमें शनिवार को सेना का एक जवान शहीद हो गया। अधिकारियों ने यह जानकारी दी। अधिकारियों ने बताया कि

### बीते 24 घंटे में कोरोना के 46,232 नए केस मिले, 564 मरीजों की मौत

नई दिल्ली, 21 नवम्बर (एजेंसी)। देश में कोरोना वायरस से संक्रमित मरीजों की संख्या 90.50 लाख हो गयी है जबकि संक्रमण मुक्त होने वाले लोगों की संख्या बढ़कर 84.78 लाख पहुंच गई है, जिससे देश में लोगों के ठीक होने की दर 93.67 प्रतिशत हो गयी है। स्वास्थ्य मंत्रालय ने शनिवार को इसकी जानकारी दी। शनिवार सुबह आठ बजे अद्यतन किये गये आंकड़ों के अनुसार, देश में पिछले 24 घंटे में 46,232 नये मामले सामने आये हैं, जिसके बाद संक्रमितों की कुल संख्या बढ़ कर 90,50,597 हो गयी है। मंत्रालय के आंकड़ों के अनुसार, वायरस के कारण पिछले 24 घंटे में 564 और लोगों की मौत हो गयी है, जिससे मरने वालों की संख्या बढ़कर 1,32,726 तक पहुंच गई है। आंकड़ों के अनुसार, आज लगातार 11 वें दिन देश में उपचाराधीन मामलों की संख्या पांच लाख से कम है।

### नारकोटिक्स कंट्रोल ब्यूरो ने मुंबई में कामेडियन भारती सिंह के घर पर छापा मारा

नई दिल्ली, 21 नवम्बर (एजेंसी)। नारकोटिक्स कंट्रोल ब्यूरो (एनसीबी) ने कामेडियन भारती सिंह और उनके पति हर्ष लिम्बाचिया के मुंबई स्थित फ्लैट पर छापा मारा है। एनसीबी अंधेरी, लोखंडवाला और वर्सावा इलाके में छापेमारी कर रही है। समाचार एजेंसी एएनआई ने ट्वीट कर इसकी जानकारी दी है, जिसमें कहा गया है, %मुंबई में कामेडियन भारती सिंह के घर पर नारकोटिक्स कंट्रोल ब्यूरो ने छापा मारा है।

## पलायन कर रहे 100 से अधिक लोगों को पुलिस ने रोका

रायपुर 21 नवंबर हाईवे चैनल पिथौरा महासमुंद में एक बड़ी कारजवाई सामने आ रही है इसमें श्रम निरीक्षक और पुलिस की संयुक्त टीम ने 100 से अधिक लोगों को पलायन करने के लिए जाते समय पकड़ा है यह सभी लोग दलाल के माध्यम से बिहार उत्तर प्रदेश में ईंट भट्टे में काम करने के लिए जा रहे थे जिन लोगों को पुलिस ने रोका है उसमें 77 वयस्क हैं और 35 अवयस्क हैं जिसमें ज्यादातर छोटे बच्चे हैं जो परिवार के साथ जा रहे थे पुलिस को सूचना थी कि दलाल बंधक बनाकर लेकर जा रहे हैं इसलिए यह कारजवाई की गई है जबकि दलालों का कहना है कि जिन लोगों ने पलायन किया है वह सभी किसी न किसी रूप में 15 से 250000 तक की राशि कजज के रूप में ले चुके हैं और उसी के स्वरूप लौटाने के लिए वह ईंट भट्टे में काम करने जा रहे थे



### दो दलालों से पूछताछ श्रम निरीक्षक ने मामले को लिया संज्ञान

अमित ने भी आया है कि पलायन करने वाले मजदूर कजज के कारण राज्य छोड़कर जा रहे थे और छत्तीसगढ़ से खेती के बाद शेष समय में रकम कमाने के लिए जाते रहे हैं इससे पहले भी प्रशिक्षित और गैर प्रशिक्षित श्रमिक पलायन करते रहे हैं रोजगार पाने के लिए यह परंपरा काफ़ी पुरानी है लेकिन सरकार ने मनरेगा लागू करने के बाद यह व्यवस्था दी थी कि राज्य के मजदूर पलायन ना करें और राज्य में ही श्रम प्राप्त कर रोजगार से आर्थिक कमी को पूरा कर सकें परंतु यह देखा जा रहा है कि मनरेगा के लागू होने के बाद भी निरंतर राज्य से पलायन की स्थिति बनी हुई है और बड़ी संख्या में बिलासपुर रायपुर संभाग के कुशल अकुशल श्रमिक पलायन करते रहे मोटरसाइकिल से श्रमिकों को राज्य के बाहर पलायन करने के लिए जाते देखा गया है

## पूर्व उपराष्ट्रपति हामिद अंसारी बोले, धार्मिक कट्टरता और आक्रामक राष्ट्रवाद का शिकार हुआ भारतीय समाज

नई दिल्ली, 21 नवम्बर (एजेंसी)। पूर्व उप राष्ट्रपति हामिद अंसारी ने शुक्रवार को यहां कहा कि आज देश ऐसे 'प्रकट और अप्रकट' विचारों एवं विचारधाराओं से खतरों में दिख रहा है जो उसको 'हम और वो' की काल्पनिक श्रेणी के आधार पर बांटने को और शिशु करती हैं। अंसारी ने यह भी कहा कि कोरोना वायरस संकट से पहले ही भारतीय समाज दो अन्य महामारियों- धार्मिक कट्टरता और आक्रामक राष्ट्रवाद का शिकार हो चुका, जबकि इन दोनों के मुकाबले देशभर अधिक सकारात्मक अवधारणा है क्योंकि यह सैन्य और सांस्कृतिक रूप से रक्षात्मक है। वह कांग्रेस के वरिष्ठ नेता शशि थरूर की नयी पुस्तक 'द बैटल ऑफ बिलॉन्गिंग' के डिजिटल विमोचन के मौके पर बोल रहे थे। उनके मुताबिक, चार वर्षों की अल्प अवधि में भी भारत ने एक उदार राष्ट्रवाद के बुनियादी नजरिए से सांस्कृतिक राष्ट्रवाद की एक ऐसी नयी राजनीतिक परिकल्पना तक का सफर तय कर लिया जो सार्वजनिक क्षेत्र में मजबूती से घर कर गई है।

## घाट पर आस्था का सैलाब, पति के लिए मांगी गई दुआएं

रायपुर, 21 नवंबर (हाईवे चैनल)। अस्ताचल सूर्यदेव को अर्घ्य देकर ब्रती महिलाओं ने छठी मइया से अपने पति की लंबी आयु और परिवार की खुशहाली की प्रार्थना की। महिलाओं ने अर्घ्य देने से पहले विधिवत पूजा की और शछठी मइया पार लगा दे जीवन नइयाश का आशीर्वाद मांगा। कोरोना महामारी के चलते प्रशासन ने घाट किनारे ज्यादा भीड़ एकत्रित न होने और शारीरिक दूरी का पालन करने का आदेश जारी किया था। नदी तालाबों के किनारे आयोजक समितियों ने नियमों का पालन करवाने का भरसक प्रयास किया लेकिन कोरोना महामारी पर आस्था भारी पड़ी। पूजा के दौरान कई ब्रती महिलाओं और स्वजनों ने मास्क का उपयोग नहीं किया। आयोजन स्थल पर भय का कोई माहौल दिखाई नहीं दिया।



कमर तक पानी में डूबकर की पूजा पूजन वेदी को सजाकर पूजा करने के बाद ब्रतधारियों ने तालाब नदी में कमर तक डूबकर सूर्य को अर्घ्य दिया। यह नजारा राजधानी के महादेवघाट हीरापुर के टेंगना तालाब समता कालोनी के आमा तालाब समेत अनेक तालाबों में नजर आया। 12 प्रकार के फल-सब्जी का अर्पण महिलाओं ने गन्ने से पूजा मंडप और वेदी को सजाकर सूप।टोकनी में रखे 12 प्रकार के

फल-सब्जी का अर्पण किया। सेबए केलाए आंवलाए अमरूदए सीताफलए नाशपतीए खजूर, मूली, कोचई, कद्दू, टेकुआ व लड्डु का भोग अर्पित किया गया। आज उगते सूर्य को अर्घ्य देने के साथ समापन

### सैनिटाइजर-मास्क की व्यवस्था

छठ महापर्व आयोजन समिति ने महादेव घाट में सैनिटाइजर एवं मास्क की व्यवस्था की थी ताकि कोरोना महामारी में सावधानी बरती जा सके। इसके बावजूद कई श्रद्धालुओं ने मास्क नहीं पहना। कोरोना से मुक्ति की प्रार्थना पति की लंबी आयु और परिवार की खुशहाली के अलावा श्रद्धालुओं ने संपूर्ण विश्व से कोरोना महामारी को खत्म करने की प्रार्थना छठी मइया से की।

### कोरोना के अभिशाप से मुफ्त करने प्रार्थना



आज प्रातः 5:00 बजे पाटन विधानसभा के क्षेत्र जांजगीरी कुम्हारी और कुक्दा में मुख्यमंत्री के सुपुत्र चैतन्य बघेल और उनकी सुपुत्री स्मिता बघेल ने घाट पर उपस्थित होकर लोगों को छठ की बधाई दी और छठी मैया से कामना की प्रदेश शीघ्र अति शीघ्र करोना महामारी से मुक्त हो इस अवसर पर घाट पर उपस्थित लोगों ने गर्मजोशी से गुलदस्ते देकर उनका स्वागत किया और उनके आने पर खुशी जाहिर की इस मौके पर क्षेत्र के युवा नेता प्रदीप झा कुम्हारी के पालिका अध्यक्ष राजेश्वर सोनकर उपाध्यक्ष रवि कुमार ब्लॉक अध्यक्ष प्रमोद राजपूत और युवा कांग्रेस कार्यकर्ता विकास शुक्ला मौजूद थे।

### छठ पूजा में शामिल होने पहुंचे चैतन्य बघेल व स्मिता बघेल